

## Сакманщикүдин сән көдлми

Комсомолин Сарпинск районн комитетин дуудврар, олн багъчуд эн джил сакмана көдлмшт одв. Эврә дурар хөөнә бригадмудт эдн көдлдж, хөөнә төл эрүл-менд өсклгънд ик дөнъгән күргджәцхәнә.

Чапаевин нертә совхозд сакманщикүд болдж Зергель Киштеев, Аркадий Убушиев, Аркадий Ностаев шундж көдлджәнә.

Сәәнәр көдлсн сакманщикүд комсомолин танъгъчин комитетин дипломар болн районн комитетин Күндллгънә грамотар шидр темдггдв. Чапаевин нертә совхозин багъчуд-сакманщикүд Валентина Блиняева, Роза Абдулина, Шикря Хулхачиева, „Гигант“ колхозин—Владимир Савин, Петр Родионов, Александр Гордеев, Александр Тарабановский, Виктор Бурлуцкий болн нань чигн кесг күн комсомолин танъгъчин комитетин дипломар ачлгдцхав.

Ода эн багъчуд-сакманщикүд үнн седклән тәвдж, хөөчнрәс сән дамшлт авч, хургъдан сәәнәр асрдж хәләджәцхәнә.

Ю. ТКАЧЕНКО.